

&

(സി) പുതിയ കോഴ്സുകൾ അനുവദിക്കുവാൻ നടപടി സ്വീകരിക്കുമോ?

(ബി&സി) മലപ്പുറം സർക്കാർ കോളേജിൽ 2020-21 അക്കാദമിക വർഷം ബി.എ. ഇംഗ്ലീഷ്, എം.എസ്സി. സ്റ്റാറ്റിസ്റ്റിക്സ് എന്നീ കോഴ്സുകൾ അനുവദിക്കുന്നതിനായി കാലിക്കറ്റ് സർവകലാശാല ശുപാർശ നൽകിയിരുന്നുവെങ്കിലും പ്രസ്തുത വർഷം കോളേജിൽ പുതിയ കോഴ്സുകൾ അനുവദിച്ചില്ല. 2021-22 അക്കാദമിക വർഷം പുതിയ കോഴ്സുകൾ അനുവദിക്കുന്നത് സംബന്ധിച്ച് തീരുമാനമായിട്ടില്ല.

കിനാനൂർ ആർട്സ് ആൻഡ് സയൻസ് കോളേജ്

113 (4501) ശ്രീ. ഇ. ചന്ദ്രശേഖരൻ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) കിനാനൂർ കരിന്തളം സർക്കാർ ആർട്സ് ആൻഡ് സയൻസ് കോളേജിന്റെ കെട്ടിട നിർമ്മാണ നടപടികൾ ഏത് ഘട്ടത്തിലാണെന്ന് വിശദീകരിക്കാമോ?

11-6-2021-ലെ സ.ഉ.(കെ)279/2021/ഉ.വി.വ. പ്രകാരം കിനാനൂർ കരിന്തളം സർക്കാർ കോളേജ് നിർമ്മാണം കിഫ്ബി പദ്ധതിയിൽ ഉൾപ്പെടുത്തി ഉത്തരവായിട്ടുണ്ട്.

(ബി) കെട്ടിട നിർമ്മാണത്തിന് എത്ര തുകയാണ് വകയിരുത്തിയതെന്ന് അറിയിക്കാമോ?

കരിന്തളം സർക്കാർ കോളേജ് നിർമ്മാണത്തിന്റെ ആദ്യ ഘട്ടത്തിൽ രണ്ട് നിലകളിലായുള്ള അക്കാഡമിക് ബ്ലോക്കിന്റെ നിർമ്മാണത്തിനായി KITCO തയ്യാറാക്കിയ 11.312 കോടിയുടെ പ്രൊപ്പോസൽ കോളേജ് വിദ്യാഭ്യാസ ഡയറക്ടർ ലഭ്യമാക്കിയിട്ടുണ്ട്. കൂടാതെ ടി കോളേജിൽ പുതിയ കെട്ടിട നിർമ്മാണത്തിനായി 2021-22 സാമ്പത്തിക വർഷത്തിലെ പ്ലാൻ ഫണ്ടിൽനിന്നും 6.82 കോടി രൂപയ്ക്ക് 17-6-2021-ലെ സ.ഉ(സാധാ) 801/2021/ഉ.വി.വ. പ്രകാരം ഭരണാനുമതി നൽകിയിട്ടുണ്ട്.

ത്രിവത്സര സായാഹ്ന എൽ.എൽ.ബി. കോഴ്സുകൾ

114 (4502) ഡോ. എം. കെ. മുനീർ:

ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ലോ കോളേജുകളിൽ ത്രിവത്സര സായാഹ്ന എൽ.എൽ.ബി കോഴ്സുകൾ നടക്കുന്നുണ്ടോ; അറിയിക്കാമോ;

&

(ബി) ഏതെങ്കിലും സർക്കാർ ലോ കോളേജിൽ പ്രസ്തുത കോഴ്സ് നിർത്തലാക്കിയിട്ടുണ്ടോ; എങ്കിൽ കാരണം വ്യക്തമാക്കുമോ?

(എ&ബി) ഉണ്ട്. തിരുവനന്തപുരം ഗവൺമെന്റ് ലോ കോളേജിലും സ്വകാര്യ കോളേജായ തിരുവനന്തപുരത്തെ കേരള ലോ അക്കാദമി കോളേജിലുമാണ് ത്രിവത്സര എൽ.എൽ.ബി. സാധാരണ കോഴ്സ് നടത്തിവന്നിരുന്നത്. എന്നാൽ, ബാർ കൗൺസിൽ ഓഫ് ഇന്ത്യയുടെ മാർഗ്ഗനിർദ്ദേശമനുസരിച്ച് 11-6-2021-ലെ ജി.ഒ.(എം.എസ്) നമ്പർ 280/2021/ഉ.വി.വ. നമ്പർ ഉത്തരവ് പ്രകാരം തിരുവനന്തപുരം ഗവൺമെന്റ് ലോ കോളേജിലെ ത്രിവത്സര എൽ.എൽ.ബി. സാധാരണ കോഴ്സ് നിർത്തലാക്കി സർക്കാർ ഉത്തരവ് പുറപ്പെടുവിച്ചിട്ടുണ്ട്.

(സി) ത്രിവത്സര സാധാരണ കോഴ്സുകൾ നിർത്തലാക്കിയത് സ്വാശ്രയ കോളേജുകൾക്ക് ബാധകമാക്കാത്തതിന്റെ കാരണം അറിയിക്കുമോ;

&

(ഡി) തിരുവനന്തപുരം സർക്കാർ ലോ കോളേജിൽ അവസാനിപ്പിച്ച ത്രിവത്സര സാധാരണ എൽ.എൽ.ബി. കോഴ്സ് പുനരാരംഭിക്കുന്ന കാര്യം പരിഗണിക്കുമോ?

(സി&ഡി) ബാർ കൗൺസിൽ ഓഫ് ഇന്ത്യയുടെ Legal Education Rules 2008 പ്രകാരം അനുവദനീയമല്ലാത്ത സാധാരണ ത്രിവത്സര എൽ.എൽ.ബി. കോഴ്സ് തിരുവനന്തപുരം കേരള ലോ അക്കാദമി ലോ കോളേജിൽ നടത്തിവരുന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ട്. ആയത് കൂടി കണക്കിലെടുത്ത് തിരുവനന്തപുരം സർക്കാർ ലോ കോളേജിൽ നിർത്തലാക്കിയ ത്രിവത്സര സാധാരണ എൽ.എൽ.ബി. കോഴ്സ് പുനരാരംഭിക്കുന്ന കാര്യം സർക്കാർ പരിശോധിച്ചുവരുന്നു.

മഞ്ചേശ്വരം ഗോവിന്ദ പൈ സർക്കാർ കോളേജിൽ

ഇൻഡോർ സ്റ്റേഡിയം

115 (4503) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) നബാർഡ്, ആർ.ഐ.ഡി.എഫ്. ഫണ്ട് ഉപയോഗിച്ച് മഞ്ചേശ്വരം ഗോവിന്ദ പൈ സർക്കാർ കോളേജിൽ ഇൻഡോർ സ്റ്റേഡിയം, സ്പോർട്സ് ഹോസ്റ്റൽ, ഫുട്ബോൾ ഗ്രൗണ്ട് എന്നിവ നിർമ്മിക്കുന്നതിനുള്ള പദ്ധതി നിലവിൽ ഏത് ഘട്ടത്തിലാണെന്ന് വ്യക്തമാക്കുമോ; പ്രസ്തുത പദ്ധതിക്ക് നിലവിൽ ഭരണാനുമതി ലഭിച്ചിട്ടുണ്ടോ; വിശദവിവരങ്ങൾ ലഭ്യമാക്കുമോ;